



## PARLAMENT TA' MALTA

### AĠENDA

#### L-ERBATAX IL-PARLAMENT

SEDUTA NUMRU 76

It-Tnejn, 16 ta' Jannar, 2023 fl-4:00 p.m.

#### MISTOQSIJET GHAL TWEĠIBIET ORALI

- \* **4201. L-ONOR. IVAN BARTOLO** **staqsa lill-**  
Ministru għall-Inklużjoni, il-Volontarjat u d-Drittijiet tal-Konsumatur

Tista' l-Ministru tgħid jekk hemmx time frame għal meta ser jitressaq il-Vulnerable Adult Protection fil-Parlament, peress li ilu jingħad minn Frar tas-sena 2021 li jinsab fi stadju avvanzat?

21/11/2022

- \* **4202. L-ONOR. IVAN BARTOLO** **staqsa lill-**  
Ministru għall-Inklużjoni, il-Volontarjat u d-Drittijiet tal-Konsumatur

Tista' l-Ministru tgħid x'qiegħed isir biex jiġi implimentat il-United Nations Convention for the Rights of Persons with Disability Act?

21/11/2022

- \* **4203. L-ONOR. IVAN BARTOLO** **staqsa lill-**  
Ministru għall-Inklużjoni, il-Volontarjat u d-Drittijiet tal-Konsumatur

Tista' l-Ministru tgħid kemm hu n-numru ta' każijiet pendenti f'kull servizz li jingħata mill-Aġenzija Sapport?

21/11/2022

- \* **4204. L-ONOR. IVAN BARTOLO** **staqsa lill-**  
Deputat Prim Ministru u Ministru għas-Saħħa

Jista' d-Deputat Prim Ministru u Ministru għas-Saħħa jgħid kemm hemm waiting list ta' persuni biex jirċievu xi servizz fiċ-Child Development Assessment Unit (CDAU), sal-ġurnata li tiġi mwiegħba din id-domanda?

21/11/2022

\* **4205. L-ONOR. IVAN BARTOLO** **staqsa lill-**  
Deputat Prim Ministru u Ministru għas-Saħħa

Jista' d-Deputat Prim Ministru u Ministru għas-Saħħa jgħid xi kemm idum biex jinghata l-Psychological Report lill-ġenituri biex dawn jaraw jekk uliedhom hux se jkollhom għajna ta' LSE jew jekk hux se jkun LSE shared jew one-to-one? Jista' jgħid jekk huwiex konxju minn dan id-dewmien esagerat u jekk iva, x'qed isir?

21/11/2022

\* **4206. L-ONOR. IVAN BARTOLO** **staqsa lill-**  
Deputat Prim Ministru u Ministru għas-Saħħa

Jista' d-Deputat Prim Ministru u Ministru għas-Saħħa jgħid jekk hemmx time frame ta' meta ser jiġi trasferit iċ-Child Development Assessment Unit (CDAU)?

21/11/2022

\* **4617. L-ONOR. ALBERT BUTTIGIEG** **staqsa lill-**  
Ministru għat-Trasport, l-Infrastruttura u l-Proġetti Kapitali

Fid-dawl tad-dikjarazzjoni li saret mill-Ministru li l-e-scooters se jkunu obbligati li jiparkjaw f'postijiet apposta, jista' l-Ministru jgħid jekk dawn il-postijiet allokatu għall-parkeġġ hux ser ikunu qed jittieħdu mill-parkeġġi għall-karozzi?

29/11/2022

\* **4618. L-ONOR. ALBERT BUTTIGIEG** **staqsa lill-**  
Ministru għat-Trasport, l-Infrastruttura u l-Proġetti Kapitali

Jista' l-Ministru jgħid meta Transport Malta se tiltaqa' mar-Regjun il-Lvant meta dawn talbu li jiltaqgħu ma' Transport Malta biex jiddiskutu l-problemi serji ta' e-scooters?

29/11/2022

\* **4619. L-ONOR. ALBERT BUTTIGIEG** **staqsa lill-**  
Uffiċċju tal-Prim Ministru

Jista' l-Prim Ministru jwieġeb il-mistoqsija parlamentari 3865, li originarjament saret lill-Ministru għat-Trasport, l-Infrastruttura u l-Proġetti Kapitali u li issa ġiet riferuta lilu, u jgħid x'inhuma l-pjanijiet għal dak li kien jissejjaħ 'White Rocks' ġewwa Pembroke/Baħar iċ-Ċaġħaq?

29/11/2022

\* **4620. L-ONOR. ALBERT BUTTIGIEG** **staqsa lill-**  
Ministru għat-Trasport, l-Infrastruttura u l-Proġetti Kapitali

B'referenza għat-tweġiba tal-mistoqsija parlamentari 3866, jista' l-Ministru jgħid fiex wasal l-istudju msemmi minnu f'din it-tweġiba? Jista' jgħid jekk hux informat li biex l-iżvilupp mill-kumpanija, li d-dettalji dwarha qed jintbagħtu separatament, iseħh, l-Awtorità tal-Ippjanar għamlet din il-mina bħala kundizzjoni?

29/11/2022

\* **4621. L-ONOR. ALBERT BUTTIGIEG** **staqsa lill-**  
Ministru għall-Wirt Nazzjonali, l-Arti u l-Gvern Lokali

B'referenza għal-line item 7163 fil-Baġit 2023, jista' l-Ministru jgħid x'wassal għal tnaqqis fil-baġit għall-Upgrading of Manoel Theatre, li minn €400,000 (2022) niżel għal €100,000, jiġifieri tnaqqis ta' €300,000?

29/11/2022

\* **4622. L-ONOR. ALBERT BUTTIGIEG** **staqsa lill-**  
Ministru għall-Wirt Nazzjonali, l-Arti u l-Gvern Lokali

B'referenza għal-line item 7020, Concert Hall, fil-Baġit 2023, jista' l-Ministru jgħid x'wassal biex minn €500,000 (2022) niżel għal €50,000?

29/11/2022

\* **4766. L-ONOR. CHRIS SAID** **staqsa lill-**  
Ministru għal Ghawdex

B'referenza għat-tweġiba tal-mistoqsija parlamentari 2183 fejn kien ġie mwieġeb "li x-xogħol fuq il-crash barriers qiegħed jitkompla u mistenni jkun lest fil-gimghat li ġejjin" jista' l-Ministru jgħid għala għaddew iktar minn xahrejn u għadu ma tlestiex? Jista' jgħid ukoll għala f'dawn l-aħħar gimghat ma tkompliex ix-xogħol fuq il-crash barriers f'din l-imsemmija triq?

05/12/2022

\* **4767. L-ONOR. CHRIS SAID** **staqsa lill-**  
Ministru għall-Ambjent, l-Energija u l-Intrapriża

Tista' l-Ministru tgħid meta hu maħsub li ser isir resurfacing tat-trinek kollha tal-Junction tat-Triq ta' Hamet fix-Xewkija, ta' Triq ir-Rabat u Triq Ta' Xhajma fin-Nadur, u dan wara li saru trinek f'din it-triq diversi xhur ilu u sal-lum għadhom bil-wiċċ tal-konkos? Ma taħsibx li triq arterjali li jkollha parti minnha bil-konkos hija ta' periklu serju għas-sewwieqa?

05/12/2022

\* **4784. L-ONOR. CHRIS SAID** **staqsa lill-**  
Ministru għal Ghawdex

Jista' l-Ministru jgħid kemm u fejn thawlu sigar u arbuxelli mill-Ministeru għal Ghawdex mill-elezzjoni sal-lum? Jista' jgħid ukoll kemm kienet l-ispiza biex thawlu u minn min sar ix-xogħol?

06/12/2022

\* **4785. L-ONOR. CHRIS SAID** **staqsa lill-**  
Ministru għall-Ambjent, l-Energija u l-Intrapriża

Tista' l-Ministru tgħid kemm hemm chargers għall-karozzi tal-elettriku f'Malta li huma b'xejn, fejn min jużahom ma jhallasx, u fejn jinsabu? Tista' tgħid kemm hemm minn dawn l-istess chargers f'Ghawdex, fejn min jużahom ma jhallasx, u fejn jinsabu?

06/12/2022

\* **4797. L-ONOR. CHRIS SAID** **staqsa lill-**  
Ministru għall-Akkomodazzjoni Soċjali u Affordabbli

B'effett minn meta daħlu fis-seħh l-emendi godda tal-kera sal-lum, jista' l-Ministru jgħid kemm huma l-kazijiet li fihom l-Awtorità qed tħallas parti mill-kirjiet ta' akkomodazzjonijiet mikrija mingħand il-privat u liema kirjiet kienu daħlu fis-seħh qabel l-1995? Jista' jgħid s'issa kemm hu l-ammont totali li l-Awtorità tad-Djar qed tħallas fis-sena jew hija tenuta tħallas fis-sena għal dawn il-kirjiet? Jista' jgħid kemm minn dawn il-kirjiet huma f'Malta u kemm minnhom huma f'Għawdex?

06/12/2022

\* **4798. L-ONOR. CHRIS SAID** **staqsa lill-**  
Ministru għal Għawdex

Jista' l-Ministru jwieġeb il-mistoqsija parlamentari 3713 kollha kemm hi (intera) u jqiegħed fuq il-Mejda tal-Kamra lista shiħa tal-uffiċjali kollha minn Manager, Manager I u Manager II 'il fuq (sa DG) fil-Ministeru għal Għawdex, bid-dettalji tar-responsabilitajiet tagħhom u l-pakkett shiħ ta' kull uffiċjal u kemm ilhom (inkluż snin u xhur) f'din il-kariga?

06/12/2022

\* **4955. L-ONOR. IVAN CASTILLO** **staqsa lill-**  
Ministru għall-Finanzi u x-Xogħol

Jista' l-Ministru jgħid kemm ċittadini ta' pajjiżi terzi ngħataw visa tax-xogħol bejn l-2013 u l-ġurnata li fiha tiġi mwieġba din il-mistoqsija?

30/12/2022

\* **4956. L-ONOR. IVAN CASTILLO** **staqsa lill-**  
Ministru għall-Finanzi u x-Xogħol

Jista' l-Ministru jgħid kif qed tiġi determinata l-evalwazzjoni tal-ħiliet għall-immigranti minn pajjiżi terzi, u x'qed isir biex jiġi żgurat li dawn l-individwi jkunu qed jaħdmu bl-iskills set li għandhom?

30/12/2022

\* **4957. L-ONOR. IVAN CASTILLO** **staqsa lill-**  
Ministru għall-Finanzi u x-Xogħol

Jista' l-Ministru jgħid jekk jinħargux visas tax-xogħol għal ċittadini ta' pajjiżi terzi li jkunu ibbażati fuq il-ħiliet li għandhom dawn l-immigranti?

30/12/2022

\* **4958. L-ONOR. IVAN CASTILLO** **staqsa lill-**  
Ministru għall-Finanzi u x-Xogħol

Jista' l-Ministru jgħid jekk il-ħruġ ta' visa tax-xogħol lil ċittadini ta' pajjiżi terzi jkunx ibbażat fuq il-ħiliet tagħhom? Jista' jagħti l-lista ta' ħiliet meħtieġa li jeżistu?

30/12/2022

\* **4959. L-ONOR. IVAN CASTILLO** **staqsa lill-**  
Ministru għall-Finanzi u x-Xogħol

Jista' l-Ministru jgħid jekk ċittadini ta' pajjiżi terzi humiex meħtieġa li jagħmlu taħriġ obbligatorju fsetturi li jkunu għażlu li jaħdmu fihom? Għal kemm sar training?

30/12/2022

\* **4960. L-ONOR. IVAN CASTILLO** **staqsa lill-**  
Ministru għall-Finanzi u x-Xogħol

Jista' l-Ministru jgħid kemm hawn ċittadini ta' pajjiżi terzi registrati biex jaħdmu f'Malta u f'Għawdex illum?

30/12/2022

\* **5022. L-ONOR. JEROME CARUANA CILIA** **staqsa lill-**  
Ministru għall-Ambjent, l-Enerġija u l-Intrapriża

Tista' l-Ministru twieġeb il-mistoqsija parlamentari 4168, li oriġinarjament saret lill-Ministru għat-Trasport, l-Infrastruttura u l-Proġetti Kapitali u li issa giet riferuta lilha, u tgħid meta se jibda x-xogħol ta' riġenerazzjoni u restawr taz-zuntier tal-Knisja Parrokkjali tas-Siġġiewi li thabbar f'Ġunju tas-sena l-oħra?

03/01/2023

\* **5023. L-ONOR. JEROME CARUANA CILIA** **staqsa lill-**  
Ministru għall-Ambjent, l-Enerġija u l-Intrapriża

Tista' l-Ministru twieġeb il-mistoqsija parlamentari 4169, li oriġinarjament saret lill-Ministru għat-Trasport, l-Infrastruttura u l-Proġetti Kapitali u li issa giet riferuta lilha, u tgħid kemm hemm fondi allokatati għall-proġett ta' riġenerazzjoni u restawr taz-zuntier tal-Knisja Parrokkjali tas-Siġġiewi?

03/01/2023

\* **5024. L-ONOR. JEROME CARUANA CILIA** **staqsa lill-**  
Ministru għall-Finanzi u x-Xogħol

Jista' l-Ministru jgħid jekk haddiema mal-Ministeru kkonċernat, inkluż l-entitajiet u d-dipartimenti li jaqgħu taħt id-dekasteru tiegħu, jistgħux ikomplu jaħdmu permezz ta' remote working?

03/01/2023

\* **5025. L-ONOR. JEROME CARUANA CILIA** **staqsa lill-**  
Ministru għall-Finanzi u x-Xogħol

Jista' l-Ministru jgħid jekk haddiema mal-Ministeru kkonċernat, inkluż l-entitajiet u d-dipartimenti li jaqgħu taħt id-dekasteru tiegħu, jistgħux ikomplu jaħdmu permezz ta' teleworking?

03/01/2023

\* **5026. L-ONOR. JEROME CARUANA CILIA** **staqsa lill-**  
Ministru għat-Turiżmu

Jista' l-Ministru jgħid jekk haddiema mal-Ministeru kkonċernat, inkluż l-entitajiet u d-dipartimenti li jaqgħu taħt id-dekasteru tiegħu, jistgħux ikomplu jaħdmu permezz ta' remote working?

03/01/2023

\* **5027. L-ONOR. JEROME CARUANA CILIA** **staqsa lill-**  
Ministru għat-Turiżmu

Jista' l-Ministru jgħid jekk haddiema mal-Ministeru kkonċernat, inkluż l-entitajiet u d-dipartimenti li jaqgħu taħt id-dekasteru tiegħu, jistgħux ikomplu jaħdmu permezz ta' teleworking?

03/01/2023

\* **5059. L-ONOR. GRAZIELLA GALEA** **staqsiet lill-**  
Ministru għall-Intern, is-Sigurtà, ir-Riformi u l-Ugwaljanza

Jista' l-Ministru jagħti tagħrif dwar min applika għat-tielet sejha tal-iskema ta' fondi bit-titlu 'Proġetti fil-Komunità' mahruġa mil-LESA? Liema kienu l-proġetti li ntgħażlu u kemm kien il-valur ta' kull proġett? Liema kienu l-applikazzjonijiet, jekk kien il-każ, li ma ġewx ikkunsidrati u x'kienet ir-raġuni għal dan? Meta kienet id-data tal-għeluq?

06/01/2023

\* **5060. L-ONOR. GRAZIELLA GALEA** **staqsiet lill-**  
Ministru għall-Intern, is-Sigurtà, ir-Riformi u l-Ugwaljanza

Jista' l-Ministru jgħid kif jintgħażlu l-proġetti li jingħataw il-fondi permezz tal-iskema ta' fondi bit-titlu 'Proġetti fil-Komunità' mahruġa mil-LESA f'Jannar 2021? Kemm hu l-valur ta' fondi li ġew allokati s'issa permezz ta' din l-iskema? Kemm hu l-valur ta' fondi li baqa' disponibbli biex jiġu allokati permezz ta' din l-iskema?

06/01/2023

\* **5061. L-ONOR. GRAZIELLA GALEA** **staqsiet lill-**  
Ministru għall-Intern, is-Sigurtà, ir-Riformi u l-Ugwaljanza

Jista' l-Ministru jgħid kemm kien id-dhul tal-LESA miċ-ċitazzjonijiet, sena b'sena, bejn l-2019 u l-2022? Kemm minn dawn il-flus ingħataw lura direttament lill-kunsilli lokali u lill-kumitati reġjonali għal kull kunsill lokali/kumitat reġjonali għas-snin 2019, 2020, 2021 u 2022 separatament? Kemm minn dawn il-flus ingħataw lura permezz ta' skemi lill-kunsilli lokali u lill-kumitati reġjonali għal kull kunsill lokali/kumitat reġjonali għas-snin 2019, 2020, 2021 u 2022 separatament?

06/01/2023

\* **5072. L-ONOR. CARMELO MIFSUD BONNICI** **staqsa lill-**  
Ministru għall-Intern, is-Sigurtà, ir-Riformi u l-Ugwaljanza

Jista' l-Ministru jara u jassigura li jkun hemm iktar membri tal-Korp tal-Pulizija fl-Għassa ta' Wied il-Għajn, billi hemm iktar bżonn fil-lokalità li qiegħda tkompli tikber sew?

06/01/2023

\* **5073. L-ONOR. CARMELO ABELA** **staqsa lill-**  
Ministru għall-Wirt Nazzjonali, l-Arti u l-Gvern Lokali

Jista' l-Ministru jgħid liema huma dawk il-Kunsilli Lokali tat-Tielet Distrett li matul dawn l-aħħar tliet snin organizzaw regolarment il-Laqgħa Annwali tagħhom sabiex ir-residenti jkunu jistgħu jwasslu l-ħsibijiet tagħhom?

09/01/2023

\* **5074. L-ONOR. CARMELO ABELA** **staqsa lill-**  
Ministru għat-Trasport, l-Infrastruttura u l-Proġetti Kapitali

Jista' l-Ministru jgħid jekk hux se jsiru xi tip ta' traffic calming measures u tabelli fejn ikun hemm indikat il-veloċità tal-karozzi fi Triq il-Qaliet, Marsaskala, minhabba n-numru ta' inċidenti li jsiru f'din it-triq? Jekk le, min hu responsabbli li dan ix-xogħol isir kemm jista' jkun malajr?

09/01/2023

\* **5075. L-ONOR. CARMELO ABELA** **staqsa lill-**  
Deputat Prim Ministru u Ministru għas-Saħħa

Jista' d-Deputat Prim Ministru u Ministru għas-Saħħa jgħid kemm kien hemm persuni li daħlu l-isptar minhabba problemi tal-obezià mis-sena 2020 sad-data li tiġi mwiegħba din il-mistoqsija u kemm kien hemm persuni li mietu kawża tal-obezià f'dan il-perjodu msemmi?

09/01/2023

\* **5076. L-ONOR. CARMELO ABELA** **staqsa lill-**  
Deputat Prim Ministru u Ministru għas-Saħħa

Jista' d-Deputat Prim Ministru u Ministru għas-Saħħa jgħid kemm kien hemm viżti minn tobbja tal-familja mharrġa għand pazjenti bi problema ta' saħħa mentali fid-dar tagħhom is-sena l-oħra u sad-data li tiġi mwiegħba din il-mistoqsija?

09/01/2023

\* **5077. L-ONOR. CARMELO ABELA** **staqsa lill-**  
Ministru għall-Edukazzjoni, l-Isport, iż-Żgħażaġġ, ir-Riċerka u l-Innovazzjoni

Jista' l-Ministru jgħid kemm kien hemm studenti li ġew bullied mis-sena 2020 sad-data li tiġi mwiegħba din il-mistoqsija u jekk dawn l-abbużi ġewx ikkontrollati?

09/01/2023

\* **5078. L-ONOR. CARMELO ABELA** **staqsa lill-**  
Ministru għat-Trasport, l-Infrastruttura u l-Proġetti Kapitali

Jista' l-Ministru jgħid meta ser issir it-triq li tiġi f'Misraħ Ta' Pizzuta fiz-Żejtun?

09/01/2023

\* **5089. L-ONOR. GRAZIELLA ATTARD PREVI** **staqsiet lill-**  
Ministru għall-Ekonomija, il-Fondi Ewropej u l-Artijiet

Jista' l-Ministru jgħid jekk Sqaq Qui-si-Sana, (jew Sqaq Xatt Qui-si-Sana), f' Tas-Sliema huwiex sqaq pubbliku jew privat?

09/01/2023

\* **5090. L-ONOR. GRAZIELLA ATTARD PREVI** **staqsiet lill-**  
Ministru għall-Intern, is-Sigurtà, ir-Riformi u l-Ugwaljanza

Dwar l-Iskema Specific Residence Authorisation (SRA) li kienet tirregolarizza l-pożizzjoni ta' asylum seekers, jista' l-Ministru jgħid jekk hemmx data ta' meta din se terġa' tinfetaħ, u dan sabiex diversi asylum seekers ġenwini, li ilhom snin jgħixu Malta u li illum il-ġurnata integraw ruħhom b'mod effettiv fis-soċjetà Maltija, jirregolarizzaw l-istatus tagħhom?

09/01/2023

\* **5097. L-ONOR. DARREN CARABOTT** **staqsa lill-**  
Uffiċċju tal-Prim Ministru

B'referenza għat-tweġiba tal-mistoqsija parlamentari 3778, jista' l-Prim Ministru jaqsam l-imsemmija ammonti f'numri reali rispettivi għall-impjegati fis-settur pubbliku li huma ħaddiema ma' dipartimenti u/jew Ministeri u jgħid kemm minnhom huma impjegati ma' awtoritajiet?

10/01/2023

\* **5098. L-ONOR. DARREN CARABOTT** **staqsa lill-**  
Uffiċċju tal-Prim Ministru

B'referenza għat-tweġiba tal-mistoqsija parlamentari 3778, jista' l-Prim Ministru jaqsam l-imsemmija ammonti f'numri reali rispettivi għall-impjegati fis-settur pubbliku u dak privat u jgħid kemm minnhom, f'termini reali, huma ħaddiema ta' nazzjonalita Maltija u kemm le?

10/01/2023

\* **5099. L-ONOR. DARREN CARABOTT** **staqsa lill-**  
Ministru għat-Turiżmu

B'referenza għat-tweġiba tal-mistoqsija parlamentari 4149, jista' l-Ministru jipprovdi lista tal-ismijiet ta' dawk li ħadu dawn il-biljetti tal-Manchester United, flimkien mas-sezzjoni li fiha ġew ikkategorizzati bħala elegibbli kif intqal fl-istess risposta, u ċjoè jekk humiex: ġurnalisti, influencers, prize-winners, aġenti tal-ivjaġġar, operaturi turistiċi u organizzaturi ta' konferenzi barranin?

10/01/2023

\* **5100. L-ONOR. DARREN CARABOTT** **staqsa lill-**  
Ministru għall-Intern, is-Sigurtà, ir-Riformi u l-Ugwaljanza

Jista' l-Ministru jgħid jekk għandux il-ħsieb illi l-Gwardjani Lokali jiġu jaqgħu kollha taħt entità pubblika?

10/01/2023



\* **5101. L-ONOR. DARREN CARABOTT** **staqsa lill-**  
Ministru għall-Intern, is-Sigurtà, ir-Riformi u l-Ugwaljanza

Jista' l-Ministru jgħid jekk għandux il-ħsieb illi jtejjeb il-kundizzjonijiet u l-pagi tal-Gwardjani Lokali?

10/01/2023

\* **5102. L-ONOR. DARREN CARABOTT** **staqsa lill-**  
Ministru għax-Xoghlijiet Pubbliċi u l-Ippjanar

Jista' l-Ministru jgħid meta se jitkompla r-renumbering tad-djar kollha f'Santa Venera li beda fl-2001? Jista' jgħid minn dak iż-żmien 'l hawn liema toroq tlestew, liema toroq baqa' jsiru u x'inhi r-raġuni ta' dan id-dewmien kollu?

10/01/2023

\* **5112. L-ONOR. RYAN CALLUS** **staqsa lill-**  
Ministru għall-Edukazzjoni, l-Isport, iż-Żgħażaġh, ir-Ricerka u l-Innovazzjoni

B'referenza għat-tweġiba tal-mistoqsija parlamentari 4180, jista' l-Ministru jagħti n-numru eżatt ta' kemm hemm studenti li qed jagħmlu kors ta' Masters eżatt wara li temmew b'suċċess il-kors ta' bacellerat u qed jirċievu stipendju għal dan?

10/01/2023

\* **5113. L-ONOR. RYAN CALLUS** **staqsa lill-**  
Ministru għall-Ekonomija, il-Fondi Ewropej u l-Artijiet

B'referenza għal ċens temporanju tal-Gvern Malti għall-art fejn fuqha għet stabbilita l-kumpanija li d-dettalji dwarha qed jintbagħtu separatament, datat 3 ta' Ġunju 1963, jista' l-Ministru jqiegħed fuq il-Mejda tal-Kamra kopja tal-kuntratt pubbliku?

10/01/2023

\* **5124. L-ONOR. CLAUDETTE BUTTIGIEG** **staqsiet lill-**  
Ministru għat-Turiżmu

B'referenza għat-tweġiba tal-mistoqsija parlamentari 4644, jista' l-Ministru jagħti l-informazzjoni kollha mitluba u jgħid min ha kull kuntratt?

10/01/2023

\* **5125. L-ONOR. CLAUDETTE BUTTIGIEG** **staqsiet lill-**  
Deputat Prim Ministru u Ministru għas-Saħħa

B'referenza għat-tweġiba tal-mistoqsija parlamentari 4852, jista' l-Ministru jgħid għalfejn is-servizz gie estiz biss għal dawk li għandhom 22 u 23 sena? Meta se jkompli r-rollout għal dawk ta' 24 sena u akbar?

10/01/2023

\* **5135. L-ONOR. CHRIS AGIUS** **staqsa lill-**  
Ministru għat-Trasport, l-Infrastruttura u l-Proġetti Kapitali

B'referenza għat-tweġiba tal-mistoqsija parlamentari 1022 fejn il-Ministru semma x-xogħlijiet li kellhom isiru fil-Mina ta' Għajn Dwieli, jista' l-Ministru jgħid meta se jitkomplew dawn ix-xogħlijiet u meta jahseb li se jkun finalizzat dan ix-xogħol fuq id-dahla ewlenija għall-Kottonera ?

11/01/2023

\* **5136. L-ONOR. CHRIS AGIUS** **staqsa lill-**  
Ministru għat-Trasport, l-Infrastruttura u l-Proġetti Kapitali

Jista' l-Ministru jara li jitwaħħlu lura biċċiet miż-żewġ sleeping policeman li nqalghu bil-maltemp ġimghat ilu fi Triq Santa Tereza, Bormla?

11/01/2023

\* **5137. L-ONOR. CHRIS AGIUS** **staqsa lill-**  
Ministru għat-Trasport, l-Infrastruttura u l-Proġetti Kapitali

B'referenza għat-tweġiba tal-mistoqsija parlamentari 1025, jista' l-Ministru jgħid jekk kienx hemm xi żviluppi dwar ix-xogħol fuq Triq Wigi Rosato, Bormla?

11/01/2023

\* **5138. L-ONOR. CHRIS AGIUS** **staqsa lill-**  
Ministru għat-Trasport, l-Infrastruttura u l-Proġetti Kapitali

B'referenza għat-tweġiba tal-mistoqsija parlamentari 1564 fejn jien staqsejt li jkun ikkonsidrat li jsir reserved parking għar-residenti tal-Kottonera, jista' l-Ministru jgħid kienx hemm żviluppi dwar din il-problema li qed tolqot lir-residenti tal-Kottonera?

11/01/2023

\* **5139. L-ONOR. CHRIS AGIUS** **staqsa lill-**  
Ministru għat-Trasport, l-Infrastruttura u l-Proġetti Kapitali

Jista' l-Ministru jwieġeb il-mistoqsija parlamentari 1278 dwar il-pjan li kien hemm sabiex jinbena multi-level car park fiż-Żona ta' Santa Margerita, Bormla u jgħid jekk kienx hemm żviluppi konkreti?

11/01/2023

\* **5140. L-ONOR. CHRIS AGIUS** **staqsa lill-**  
Ministru għat-Trasport, l-Infrastruttura u l-Proġetti Kapitali

Jista' l-Ministru jgħid liema huma dawk it-toroq fil-lokalitajiet tat-Tieni Distrett li se jsirilhom wiċċ gdid?

11/01/2023

\* **5156. L-ONOR. GRAZIELLA GALEA staqsiet lill-**  
Ministru għat-Trasport, l-Infrastruttura u l-Proġetti Kapitali

Jista' l-Ministru jgħid kemm hemm applikazzjonijiet pendenti għal Communal Reserved Parking Bays għal Blue Badge Holders? Kemm hi l-medja ta' żmien ta' stennija sabiex applikant ikun infurmat jekk l-applikazzjoni kinitx aċċettata jew le? F'każ li l-applikazzjoni tkun aċċettata, kemm idum dan il-proċess sabiex dan il-parkeġġ ikun jista' jinżebagħ fit-triq?

12/01/2023

\* **5157. L-ONOR. GRAZIELLA GALEA staqsiet lill-**  
Ministru għat-Trasport, l-Infrastruttura u l-Proġetti Kapitali

Jista' l-Ministru jgħid kemm hemm applikazzjonijiet pendenti għal Personalised Reserved Parking Bays għal Blue Badge Holders? Kemm hi l-medja ta' żmien ta' stennija sabiex applikant ikun infurmat jekk l-applikazzjoni kinitx aċċettata jew le? F'każ li l-applikazzjoni tkun aċċettata, kemm idum dan il-proċess sabiex dan il-parkeġġ ikun jista' jinżebagħ fit-triq?

12/01/2023

\* **5158. L-ONOR. GRAZIELLA GALEA staqsiet lill-**  
Ministru għall-Wirt Nazzjonali, l-Arti u l-Gvern Lokali

Jista' l-Ministru jwieġeb il-mistoqsija parlamentari 5053 u ċjoè: B'referenza għat-tweġiba tal-mistoqsija parlamentari 4686 dwar proġetti u investiment fix-Xemxija Heritage Trail, jista' l-Ministru jgħid x'kien l-investiment li sar speċifikament fix-Xemxija Heritage Trail (li l-aċċess tagħha huwa minn Triq Raddet ir-Roti) u mhux fsiti oħra bħalma ssemma f'din it-tweġiba? Jista' jgħid liema hi dik l-NGO li hemm referenza għaliha fl-istess tweġiba? X'assistenza qed tingħata mill-Kunsill Lokali u x'qed jitwettagħ mill-istess NGO?

12/01/2023

\* **5161. L-ONOR. CARMELO MIFSUD BONNICI staqsa lill-**  
Ministru għall-Politika Soċjali u d-Drittijiet tat-Tfal

Jista' l-Ministru jwieġeb il-mistoqsija parlamentari 4470 u jgħid kemm persuni residenti Hal Tarxien qed jibbenefikaw minn xi forma ta' pensjoni u jistax jindika s-sess tal-istess?

12/01/2023

\* **5162. L-ONOR. CARMELO MIFSUD BONNICI staqsa lill-**  
Ministru għall-Ekonomija, il-Fondi Ewropej u l-Artijiet

B'referenza għat-tweġibiet tal-mistoqsijiet parlamentari 2281 u 4464, jista' l-Ministru jgħid jekk ġiex deċiż x'se jsir mill-Casino di Venezia u l-lukanda biswit sabiex jinbdeu il-proċeduri neċessarji biex jithaddmu?

12/01/2023

\* **5163. L-ONOR. CARMELO MIFSUD BONNICI staqsa lill-**  
Ministru għall-Politika Soċjali u d-Drittijiet tat-Tfal

Jista' l-Ministru jgħid kemm-il darba attenda laqgħat barra minn pajjiżna in konnessjoni max-xogħol Ministerjali tul is-sena li għaddiet? Jista' jgħid ukoll min akkumpanjah u kemm kienu l-ispejjeż relattivi tal-vjaġġ u l-akkomodazzjoni?

12/01/2023

\* **5164. L-ONOR. CARMELO MIFSUD BONNICI**      **staqsa lill-**  
Ministru għall-Ekonomija, il-Fondi Ewropej u l-Artijiet

Jista' l-Ministru jgħid kemm il-darba attenda laqgħat barra minn pajjiżna in konnessjoni max-xogħol Ministerjali tul is-sena li għaddiet? Jista' jgħid ukoll min akkumpanjah u kemm kienu l-ispejjeż relattivi tal-vjaġġ u l-akkomodazzjoni?

12/01/2023

\* **5165. L-ONOR. CARMELO MIFSUD BONNICI**      **staqsa lill-**  
Ministru għall-Wirt Nazzjonali, l-Arti u l-Gvern Lokali

B'referenza għat-tweġibiet tal-mistoqsijiet parlamentari 1390, 1657, 2056, 2928, 4461 u 5066 jista' l-Ministru jgħid meta se jibda jsir ix-xogħol neċessarju fi Pjazza Antoine de Paule Raħal Ġdid? Jista' jgħid jekk hux possibbli li sal-aħħar tal-leġislatura preżenti dan ikun konkluz?

12/01/2023

## ORDNIJET TAL-ĠURNATA

1. Abbozz Nru 21 – Abbozz ta’ Liġi li jemenda l-Att dwar it-Trattament Xieraq tal-Annimali – Tiolet Qari – Ministru għall-Agricoltura, is-Sajd u d-Drittijiet tal-Annimali
2. Abbozz Nru 34 – Abbozz ta’ Liġi li jemenda l-Att dwar Standards fil-Hajja Pubblika – Tieni Qari (Kont.) – Prim Ministru
3. Abbozz Nru 27 – Abbozz ta’ Liġi li jemenda l-Kodiċi Ċivili – Tieni Qari – Ministru għall-Ġustizzja
4. Abbozz Nru 26 – Abbozz ta’ Liġi li jemenda l-Att dwar is-Sigurtà Soċjali – Tieni Qari – Ministru għall-Politika Soċjali u d-Drittijiet tat-Tfal
5. Abbozz Nru 30 – Abbozz ta’ Liġi dwar il-Prevenzjoni tal-Vjolenza Domestika – Tieni Qari – Ministru għall-Intern, is-Sigurtà, ir-Riformi, u l-Ugwaljanza
6. Abbozz Nru 20 – Abbozz ta’ Liġi li jemenda l-Kodiċi ta’ Organizzazzjoni u Proċedura Ċivili – Tieni Qari – Ministru għall-Ġustizzja
7. Abbozz Nru 3 – Abbozz ta’ Liġi li jemenda l-Att dwar il-Kummissarji għall-Ġustizzja – Tieni Qari – Ministru għall-Intern, is-Sigurtà, ir-Riformi, u l-Ugwaljanza
8. Abbozz Nru 14 – Abbozz ta’ Liġi li jemenda l-Att dwar id-Dhul ta’ Malta bħala Membru tal-Fond Monetarju Internazzjonali – Tieni Qari – Ministru għall-Finanzi u x-Xogħol
9. Abbozz Nru 16 – Abbozz ta’ liġi li jemenda l-Att kontra *Money Laundering* – Tieni Qari – Ministru għall-Finanzi u x-Xogħol
10. Abbozz Nru 17 – Abbozz ta’ Liġi dwar it-Twaqqif ta’ Kumitat għar-Rakkomandazzjonijiet ta’ Miżuri għall-Harsien ta’ Ġurnalisti, Persuni ohra b’irwol fil-Midja u Persuni fil-Hajja Pubblika – Tieni Qari – Ministru għall-Ġustizzja
11. Abbozz Nru 18 – Abbozz ta’ Liġi li jemenda l-Kostituzzjoni ta’ Malta – Tieni Qari – Ministru għall-Ġustizzja
12. Abbozz Nru 19 – Abbozz ta’ Liġi li jemenda Diversi Liġijiet dwar il-Protezzjoni tal-Midja u tal-Ġurnalisti – Tieni Qari – Ministru għall-Ġustizzja
13. Abbozz Nru 23 – Abbozz ta’ Liġi dwar il-Monitoraġġ Elettroniku – Tieni Qari – Ministru għall-Intern, is-Sigurtà, ir-Riformi, u l-Ugwaljanza
14. Abbozz Nru 24 – Abbozz ta’ Liġi li jimplementa l-Miżuri tal-Estimi – Tieni Qari – Ministru għall-Finanzi u x-Xogħol
15. Abbozz Nru 31 – Abbozz ta’ Liġi li jemenda l-Att dwar is-Swieq Finanzjarji – Tieni Qari – Ministru għall-Finanzi u x-Xogħol
16. Abbozz Nru 35 – Abbozz ta’ Liġi dwar il-Kulleġġ Malti tal-Arti, Xjenza u Teknoloġija – Tieni Qari - Ministru għall-Edukazzjoni, l-Isport, iż-Żgħażaġh, ir-Ricerka u l-Innovazzjoni
17. Abbozz Nru 36 – Abbozz ta’ Liġi li jemenda l-Att dwar il-Protezzjoni tal-Minuri (Harsien Alternattiv) – Tieni Qari – Ministru għall-Politika Soċjali u d-Drittijiet tat-Tfal
18. Abbozz Nru 37 – Abbozz ta’ Liġi dwar Emendi u Thassir ta’ Liġijiet Varji dwar l-Agricoltura, is-Sajd u d-Drittijiet tal-Annimali – Tieni Qari - Ministru għall-Agricoltura, is-Sajd u d-Drittijiet tal-Annimali
19. Abbozz Nru 38 – Abbozz ta’ Liġi li jemenda l-Kodiċi Kriminali – Tieni Qari – Ministru għall-Ġustizzja
20. Abbozz Nru 39 – Abbozz ta’ Liġi li jemenda l-Kodiċi Kriminali (Emenda Nru 2) – Tieni Qari – Ministru għall-Ġustizzja
21. Abbozz Nru 40 – Abbozz ta’ Liġi li jemenda l-Kodiċi Kriminali (Emenda Nru 3) – Tieni Qari – Ministru għall-Ġustizzja

16 ta’ Jannar 2023

**RAYMOND SCICLUNA  
SKRIVAN TAL-KAMRA**

## KUMITATI TAL-KAMRA

### KUMITAT PERMANENTI DWAR IS-SAHHA

Il-Kumitat Permanenti dwar is-Sahha se jiltaqa' nhar **it-Tnejn, 16 ta' Jannar 2023 fil-4.45 p.m.** fil-Kamra tal-Kumitati fil-Parlament b'din l-aġenda:

1. Konferma tal-Minuti;
2. Stat ta' nuqqas ta' mediċini. Sitwazzjoni lokali fi sfond tas-sitwazzjoni globali; u
3. Affarijiet oħra.

### KUMITAT PERMANENTI DWAR IL-KONTIJET PUBBLIĊI

Il-Kumitat Permanenti dwar il-Kontijet Pubbliċi se jiltaqa' nhar **it-Tlieta, 17 ta' Jannar 2023 fis-2.00 p.m.** fil-Kamra tal-Kumitati fil-Parlament b'din l-aġenda:

1. Konferma tal-Minuti; u
2. Kontinwazzjoni tal-eżami tar-Rapport tal-Awditur Ġenerali *An Investigation of Matters Relating to the Contracts awarded to ElectroGas Malta Ltd by Enemalta Corporation.*

### KUMITAT PERMANENTI DWAR IX-XOGHOL TAL-KAMRA

Il-Kumitat Permanenti dwar ix-Xogħol tal-Kamra se jiltaqa' nhar **it-Tlieta, 17 ta' Jannar 2023 fit-3.30 p.m.** fil-Kamra tal-Kumitati fil-Parlament b'din l-aġenda:

1. Konferma tal-Minuti; u
2. Xogħol tal-Kamra

### KUMITAT PERMANENTI DWAR L-AFFARIJET BARRANIN U EWROPEJ GRUPP TA' HIDMA I (in camera)

Il-Grupp ta' Hidma I fi hdan il-Kumitat Permanenti dwar l-Affarijiet Barranin u Ewropej se jiltaqa' nhar **it-Tlieta, 17 ta' Jannar, 2023 fil-4.30 p.m.** fil-Kamra tal-Kumitati fil-Parlament il-Belt b'din l-aġenda:

1. Konferma tal-Minuti;
2. Konsiderazzjoni ta' 10 proposti leġiżlattivi fir-rigward tal-osservanza tal-prinċipji tas-sussidjarjetà u proporzjonalità; u
3. Skrutinju ta' proposti leġiżlattivi u dokumenti oħra mahruġa mill-Kummissjoni u minn istituzzjonijiet oħra tal-Unjoni Ewropea.

### KUMITAT PERMANENTI GHALL-AFFARIJET TA' GHAWDEX

Il-Kumitat Permanenti għall-Affarijiet ta' Ghawdex se jiltaqa' nhar **it-Tnejn, 6 ta' Frar 2023 fil-4.30 p.m.** fil-Kamra tal-Kumitati fil-Parlament b'din l-aġenda:

1. Konferma tal-Minuti;
2. Diskussjoni dwar l-espansjoni tas-servizzi fil-Port tal-Imgarr, Ghawdex; u
3. Affarijiet oħra.

### KUMITAT PERMANENTI GHALL-KONSIDERAZZJONI TA' ABBOZZI TA' LIĠIJET

Abbozz Nru 28 – Abbozz ta' Liġi li jkompli jemenda l-Kodiċi Kriminali, Kap. 9 – Ministru għall-Ġustizzja

16 ta' Jannar 2023

RAYMOND SCICLUNA  
SKRIVAN TAL-KAMRA